
shrIkRiShNAShTakam 4

శ్రీకృష్ణాష్టకమ్ ౪

Document Information



Text title : kRiShNAShTakam 4 shriyaashlishhTo vishhNuH

File name : krishna8-4.itx

Category : aShTaka, vishhnu, krishna, shankarAchArya, vishnu

Location : doc_vishhnu

Author : Shankaracharya

Transliterated by : Sunder Hattangadi

Proofread by : Sunder Hattangadi, PSA Easwaran

Latest update : December 01, 2001, February 9, 2019

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org

శ్రీకృష్ణాష్టకమ్ ౪



శ్రియాఽఽశ్రిష్టో విష్ణుః స్థిరచరగురుర్వేదవిషయో
ధీయాం సాక్షీ శుద్ధో హరిరసురహంతాబ్జనయనః ।
గదీ శఙ్ఖీ చక్రీ విమలవనమాలీ స్థిరరుచిః
శరణ్యో లోకేశో మమ భవతు కృష్ణోఽక్షివిషయః ॥ ౧ ॥

యతః సర్వం జాతం వియదనిలముఖ్యం జగదిదమ్
స్థితౌ నిఃశేషం యోఽవతి నిజసుఖాంశేన మధుహా ।
లయే సర్వం స్వస్మిన్వ్రతి కలయా యస్తు స విభుః
శరణ్యో లోకేశో మమ భవతు కృష్ణోఽక్షివిషయః ॥ ౨ ॥

అసూనాయమ్యాదౌ యమనియమముఖ్యైః సుకరణైః-
ర్నిరుద్ధేయదం చిత్తం హృది విలయమాసీయ సకలమ్ ।
యమీడ్యం పశ్యన్తి ప్రవరమతయో మాయినమసౌ
శరణ్యో లోకేశో మమ భవతు కృష్ణోఽక్షివిషయః ॥ 3 ॥

పృథివ్యాం తిష్ఠన్యో యమయతి మహీం వేద న ధరా
యమిత్యాదౌ వేదో వదతి జగతామీశమమలమ్ ।
నియన్తారం ధ్యేయం మునిసురనృణాం మోక్షదమసౌ
శరణ్యో లోకేశో మమ భవతు కృష్ణోఽక్షివిషయః ॥ ౪ ॥

మహేన్ద్రాదిర్దేవో జయతి దితిజాన్యస్య బలతో
న కస్య స్వాతన్త్ర్యం క్వచిదపి కృతౌ యత్కృతిమృతే ।
బలారాతేర్గర్వం పరిహారతి యోఽసౌ విజయినః
శరణ్యో లోకేశో మమ భవతు కృష్ణోఽక్షివిషయః ॥ ౫ ॥

వినా యస్య ధ్యానం వ్రజతి పశుతాం సూకరముఖాం
వినా యస్య జ్ఞానం జనిమృతిభయం యాతి జనతా ।
వినా యస్య స్మృత్యా కృమిశతజనిం యాతి స విభుః
శరణ్యో లోకేశో మమ భవతు కృష్ణోఽక్షివిషయః ॥ ౬ ॥

నరాతక్ష్ణోత్తజ్కః శరణశరణో భ్రాన్తిహరణో
 ఘనశ్యామో వామో వ్రజశిశువయస్యోఽర్జునసఖః ।
 స్వయమ్భూర్భూతానాం జనక ఉచితాచారసుఖదః
 శరణ్యో లోకేశో మమ భవతు కృష్ణోఽక్షివిషయః ॥ ౭ ॥

యదా ధర్మగ్లానిర్భవతి జగతాం క్షోభకరణీ
 తదా లోకస్వామీ ప్రకటితవపుః నేతుధృదజః ।
 సతాం ధాతా స్వచ్ఛో నిగమగణగీతో వ్రజపతిః
 శరణ్యో లోకేశో మమ భవతు కృష్ణోఽక్షివిషయః ॥ ౮ ॥

ఇతి హరిరఖిలాత్మాఽఽరాధితః శక్యరేణ
 శ్రుతివిశదగుణోఽసౌ మాతృమోక్షార్థమాద్యః ।
 యతివరనికటే శ్రీయుక్త ఆవిర్భూభూవ
 స్వగుణవృత ఉదారః శక్ష్మచక్రాజ్జహస్తః ॥ ౯ ॥

ఇతి శ్రీమత్పరమహంసపరివ్రాజకాచార్యస్య
 శ్రీగోవిందభగవత్పూజ్యపాదశిష్యస్య
 శ్రీమచ్ఛక్తిరభగవతః కృతౌ కృష్ణాష్టకం సమూర్ణమ్ ॥

Encoded by Sunder Hattangadi

Proofread by Sunder Hattangadi, PSA Easwaran psaeaswaran@gmail.com

shrIkRiShNASHTakam 4

pdf was typeset on September 17, 2023

Please send corrections to sanskrit@cheerful.com

